

॥ श्रीः ॥

श्रीमद्दिदेवसुरिविरचितं

प्रमाणनयतत्त्वालोकालङ्कारः ।

प्रथमः परिच्छेदः ।

रागद्वेषविजेतारं ज्ञातारं विश्ववस्तुनः ।

शक्रपूज्यं गिरामीशं तीर्थेशं स्मृतिमानये ॥१॥

प्रमाणनयतत्त्वव्यवस्थापनार्थमिदमुपक्रम्यते ॥१॥

स्वपरव्यपसायिज्ञानं प्रमाणम् ॥ २ ॥

अभिमतानभिमतवस्तुस्वीकारतिरस्कारक्षमं

हि प्रमाणमतोज्ञानमेवेदम् ॥ ३ ॥

नवै सन्निकर्षादेरज्ञानस्य प्रामाण्यमुपपन्नं त-

स्यार्थान्तरस्येव स्वार्थव्यवसितौ साधकतम-

त्वानुपपत्तेः ॥ ४ ॥

नखल्वस्य स्वनिर्णीतौ करणत्वं स्वभावेरेवाचेतन-

त्वात् नाप्यर्थनिश्चितौ स्वनिश्चितावकरणस्य
कुंभादेरिवतत्राप्यकरणत्वात् ॥ ५ ॥

तद्व्यवसायस्वभावं समारोपपरिपन्थित्वात्—
प्रमाणत्वाद्वा ॥ ६ ॥

अतस्मिँस्तद्व्यवसायः समारोपः ॥ ७ ॥

सविपर्ययसंशयानध्यवसायभेदात्रेधा ॥ ८ ॥

विपरीतैककोटिनिष्ठकनं विपर्ययः ॥ ९ ॥

यथा शुक्तिकायामिदं रजतमिति ॥ १० ॥

साधकबाधकप्रमाणाभावादनवस्थितानेककोटिसं-
स्पर्शज्ञानं संशयः ॥ ११ ॥

यथाऽयं स्थाणुर्वा पुरुषोवेति ॥ १२ ॥

किमित्यालोचनमात्रमनध्यवसायः ॥ १३ ॥

यथागच्छतस्तृणस्पर्शज्ञानम् ॥ १४ ॥

ज्ञानादन्योऽर्थः परः ॥ १५ ॥

स्वस्य व्यवसायःस्वाभिमुख्येन प्रकाशनं बाह्यस्ये-
वतदाभिमुख्येन करिकलभकमहमात्मनाजाना-
मीति ॥ १६ ॥

कः खलुज्ञानस्यालम्बनं बाह्यं प्रतिभातमभिमन्य-
मानस्तदपितत्प्रकारं नाभिमन्येत मिहिरालोकवत्॥
॥१७॥ज्ञानस्य प्रमेयाव्यभिचारित्वं प्रामाण्यम्॥१८॥

तदितरत्त्वप्रामाण्यम् ॥ १९ ॥

तदुभयमुत्पत्तौ परतएव ज्ञतौ तु स्वतः
परतश्चेति ॥ २० ॥

श्रीदेवाचार्यनिर्मिते प्रमाणनयतत्त्वालोकालङ्कारे
प्रमाण स्वरूपनिर्णयो नाम प्रथमः
परिच्छेदः ॥ १ ॥

अथ द्वितीयः परिच्छेदः

तद्भिभेदं प्रत्यक्षं च परोक्षं च ॥ १ ॥

स्पष्टं प्रत्यक्षम् ॥ २ ॥

अनुमानाद्याधिक्येन विशेषप्रकाशनं स्पष्टत्वम्॥३॥

तद्विप्रकारं सांद्रव्यवहारिकं पारमार्थिकं च ॥४॥

तत्रायं द्विविधमिन्द्रियनिबन्धनमनिन्द्रियनिब-
न्धनं च ॥ ५ ॥

एतद्विद्वितयमवग्रहेहावायधारणाभेदादेकशश्चतुर्वि-
कल्पकम् ॥ ६ ॥

विषयविषयिसन्निपातान्तरसमुद्भूतसत्तामात्रगोच-
रदर्शनाज्जातमाद्यमवान्तरसामान्याकारविशिष्टव-
स्तुग्रहणमवग्रहः ॥ ७ ॥

अवग्रहीतार्थविशेषाकाङ्क्षणमीहा ॥ ८ ॥

ईहितविशेषनिर्णयोऽवायः ॥ ९ ॥

सएवदृढतमावस्थापन्नोधारणा ॥ १० ॥

संशयपूर्वकत्वादीहायाः संशयान्नेदः ॥ ११ ॥

कथञ्चिदभेदेपिपरिणामविशेषादेषां
व्यपदेशेदः ॥ १२ ॥

असामस्त्येनाप्युत्पद्यमानत्वेनासङ्कीर्णस्वभावतया
ऽनुभूयमानत्वादपूर्वापूर्ववस्तुपर्यायप्रकाशकत्वात्
क्रमभावित्वाच्चैते व्यतिरिच्यन्ते ॥ १३ ॥

क्रमोप्यमीषामयमेव तथैवसंवेदनात् ॥ १४ ॥

एवंक्रमाविर्भूतनिजकर्मक्षयोपशमजन्यत्वाच्च ॥ १५ ॥

अन्यथाप्रमेयानवगतिप्रसङ्गः ॥ १६ ॥

तथाहि नखत्वदृष्टमवगृह्यते नचानवगृहीतं सन्दि-
ह्यते नचासन्दिग्धमीह्यते नचानीहितमवेयते
नाप्यनवेतं धार्यते ॥ १७ ॥

क्वचित् क्रमस्यानुपलक्षणमेषमाशूत्पादादुत्पलपत्र-
शतव्यतिभेदक्रमवत् ॥ १८ ॥

पारमार्थिकं पुनरुत्पत्तावात्ममात्रापेक्षम् ॥ १९ ॥
तद्विकलं सकलं च ॥ २० ॥

तत्र विकलमवधिमनःपर्यायज्ञानरूपतयाद्वेधा ॥२१॥
अवधिज्ञानावरणविलयविशेषसमुद्भवं भवगुण-
प्रत्ययं रूपिद्रव्यगोचरमवधिज्ञानम् ॥ २२ ॥

संयमविशुद्धिनिबन्धनाद्विशिष्टावरण विच्छेदाज्जातं-
मनोद्रव्यपर्यायालम्बनं मनः पर्यायज्ञानम् ॥२३॥
सकलंतुसामग्रीविशेषतः समुद्भूतसमस्तावरण-
क्षयापेक्षं निखिलद्रव्यपर्यायसाक्षात्कारिस्वरूपं
केवलज्ञानम् ॥ २४ ॥

तद्वानर्हन्निर्दोषत्वात् ॥ २५ ॥

निर्दोषोसौ प्रमाणाविरोधिवाकृत्वात् ॥ २६ ॥

तदिष्टस्य प्रमाणेनाबाध्यमानत्वात् तद्वाच स्तेना
विरोधसिद्धिः ॥ २७ ॥

नच कवलाहारवत्वेन तस्यासर्वज्ञत्वं कवलाहार-
सर्वज्ञत्वयोरविरोधात् ॥ २८ ॥

इति प्रत्यक्षस्वरूपनिर्णयोनाम द्वितीयः परिच्छेदः ॥ २ ॥

अथ तृतीयः परिच्छेदः

अस्पष्टं परोक्षं ॥ १ ॥ स्मरणप्रत्यभिज्ञानतर्कानुमानाग-
मभेदतस्तत्पञ्चप्रकारं ॥ २ ॥ तत्र संस्कारप्रबोधसंभूतम-
नुभूतार्थविषयं तदित्याकारं संवेदनं स्मरणम् ॥ ३ ॥
तत्तीर्थकरबिम्बमिति यथा ॥ ४ ॥

अनुभवस्मृतिहेतुकं तिर्यगुर्ध्वतासामान्यादिगोचरं
सङ्कलनात्मकं ज्ञानं प्रत्यभिज्ञानम् ॥ ५ ॥

यथातज्जातीयएवायं गोपिण्डो गोसदृशोगवयः
स एवायं जिनदत्त इत्यादि ॥ ६ ॥

उपलम्भानुपलम्भसम्भवं त्रिकालीकलित साध्य-
साधनसंबन्धाद्यालम्बनमिदमस्मिन् सत्येवभवती-
त्याद्याकारं संवेदनमूहापरनामा तर्कः ॥ ७ ॥

यथा यावान् कश्चित् धूमः स सर्वोवह्नौ सत्येव भव-

तीति तस्मिन्नसत्यसौ नभवत्येवेति ॥ ८ ॥

अनुमानं द्विप्रकारं स्वार्थं परार्थं च ॥ ९ ॥

तत्र हेतुग्रहणसम्बन्धस्मरणकारणकं साध्यविज्ञानं
स्वार्थम् ॥ १० ॥

निश्चितान्यथानुपपत्त्येकलक्षणो हेतुः ॥ ११ ॥

नतु त्रिलक्षणकादिः ॥ १२ ॥

तस्य हेत्वाभासस्यापिसम्भवात् ॥ १३ ॥

अप्रतीतमनिराकृतमभीप्सितं साध्यम् ॥ १४ ॥

शङ्कितविपरीतानध्यवसितवस्तूनां साध्यताप्रति-
पत्त्यर्थमप्रतीतवचनम् ॥ १५ ॥

प्रत्यक्षादिविरुद्धस्य साध्यत्वं मा प्रसज्यतामित्य-
निराकृतग्रहणम् ॥ १६ ॥

अनभिमतस्यासाध्यत्वं प्रतिपत्तयेऽभीप्सितपदो-
पादानम् ॥ १७ ॥

व्याप्तिग्रहणसमयापेक्षया साध्यं धर्मएवान्यथा
तदनुपपत्तेः ॥ १८ ॥

नहि यत्र यत्र धूमस्तत्र तत्रचित्रभानोरिव
धरित्रीधरस्याप्यनुवृत्तिरस्ति ॥ १९ ॥

आनुमानिकप्रतिपत्त्यवसरापेक्षया तु पक्षापरपर्या-
यस्तद्विशिष्टः प्रसिद्धोधर्मि ॥ २० ॥

धर्मिणः प्रसिद्धिः क्वचिद्विकल्पतः कुत्रचित्प्रमा-
णतःक्वापि विकल्पप्रमाणाभ्याम् ॥ २१ ॥

यथा समस्तिसमस्तवस्तुवेदी क्षितिधरकन्धरेयंधू-
मध्वजवती ध्वनिः परिणतिमानिति ॥ २२ ॥

पक्षहेतुवचनात्मकं परार्थमनुमानमुपचारात् ॥ २३ ॥
साध्यस्य प्रतिनियतधर्मिसंबन्धिता प्रसिद्धये
हेतोरुपसंहारवचनवत्पक्षप्रयोगोप्यवश्यमाश्रयितव्यः
॥ २४ ॥ त्रिविधं साधनमभिधायैव तत्समर्थनं विदधानः

कः खलु न पक्षप्रयोगमङ्गीकुरुते ॥ २५ ॥

प्रत्यक्षपरिच्छिन्नार्थाभिधायिवचनं परार्थं प्रत्यक्षं
परप्रत्यक्षहेतुत्वात् ॥ २६ ॥

यथा पश्य पुरः स्फुरत्किरणमणिखण्डमण्डिताभर-
णभारिणींजिनपतिप्रतिमामिति ॥ २७ ॥

पक्षहेतुवचनलक्षणमवयवद्वयमेव परप्रतिपत्तेरङ्गं न
दृष्टान्तादिवचनम् ॥ २८ ॥

हेतुप्रयोगस्तथो पपत्त्यन्यथानुपपत्तिभ्यां द्वि-
प्रकारः ॥ २९ ॥

सत्येव साध्ये हेतोरुपपत्तिस्तथोपपत्तिः । असाति
साध्ये हेतो रनुपपत्तिरेवान्यथानुपपत्तिः ॥ ३० ॥

यथाकृशानुमानयंपाकप्रदेशः सत्येवकृशानुमत्त्वे
धूमवत्त्वस्योपपत्तेरसत्यनुपपत्तेर्वेति ॥ ३१ ॥

अनयोरन्यतरप्रयोगेणैव साध्यप्रतिपत्तौ द्वितीयप्र-
योगस्यैकत्रानुपयोगः ॥ ३२ ॥

नदृष्टान्तवचनं परप्रतिपत्तये प्रभवति तस्यां पक्ष-
हेतुवचनयोरेव व्यापारो पलब्धेः ॥ ३३ ॥

नच हेतोरन्यथानुपपत्तिनिर्णीतये यथोक्ततर्कप्रमा-
णादेव तदुपपत्तेः ॥ ३४ ॥

नियतैकविशेषस्वभावे च दृष्टान्ते साकल्येन व्याप्ते-
रयोगतो विप्रतिपत्तौ तदन्तरापेक्षायामनवस्थिते-
र्दुर्निवारः समवतारः ॥ ३५ ॥

नाप्यविनाभावस्मृतये प्रतिपन्नप्रतिबन्धस्य व्यु-
त्पन्नमतेः पक्षहेतुप्रदर्शनेनैव तत्प्रसिद्धेः अन्त-

वर्याप्त्या हेतोः साध्यप्रत्यायने शक्तावशक्तौ च
बहिर्व्याप्तेरुद्भावनं व्यर्थम् ॥ ३७ ॥

पक्षीकृतएवविषये साधनस्य साध्येन व्याप्तिरन्त-
र्व्याप्तिरन्यत्रतुबहिर्व्याप्तिः यथाऽनैकान्तात्मकं वस्तु
सत्त्वस्यतथैवोपपत्तेः । अग्निमानयं देशो धूमवत्त्वात्
य एवं स एवं यथा पाकस्थानम् ॥ ३८ ॥

नोपनयनिगमनयोरपिपरप्रतिपत्तौ सामर्थ्यपक्षहेतु-
प्रयागोदेव तस्याः सद्भावात् ॥ ३९ ॥

समर्थनमेवपरंपरप्रतिपत्यङ्गमास्तां तदन्तरेणदृष्टा-
न्तादिप्रयोगेऽपि तदसंभवात् ॥ ४० ॥

मन्दमतींस्तुव्युत्पादयितुं दृष्टान्तोपनयनिगमना-
न्यपि प्रयोज्यानि ॥ ४१ ॥

प्रतिबन्धप्रतिपत्तेरास्पदं दृष्टान्तः ॥ ४२ ॥

स द्वेधा साधर्म्यतो वैधर्म्यतश्च ॥ ४३ ॥

यत्र साधनधर्मसत्तायामवश्यं साध्यधर्मसत्ताप्रका-
श्यते स साधर्म्यदृष्टान्तः ॥ ४४ ॥

यथा यत्र धूमस्तत्र वह्निर्यथा महानसः ॥ ४५ ॥

यत्र तु साध्याभावे साधनस्यावश्यमभावः प्रदर्श्यते
सवैधर्म्यदृष्टान्तः ॥ ४६ ॥

यथाग्न्यभावे नभवत्येवधूमो यथा जलाशये ॥४७॥

हेतोः साध्यधर्मिण्युपसंहरणमुपनयः ॥४८॥

यथा धूमश्चात्र प्रदेशे ॥ ४९ ॥

साध्यधर्मस्य पुनर्निगमनम् ॥ ५० ॥

यथा तस्मादग्निरत्र ॥ ५१ ॥

एते पक्षप्रयोगादयः पञ्चाप्यवयवसंज्ञया कीर्त्यन्ते
॥ ५२ ॥

उक्तलक्षणो हेतुर्द्विप्रकारः उपलब्ध्यनुपलब्धिभ्यां
भिव्यमानत्वात् ॥ ५३ ॥

उपलब्धिर्विधिनिषेधयोः सिद्धि निबन्धनमनुप-
ब्धिश्च ॥ ५४ ॥

विधि सदंशः ॥ ५५ ॥ प्रतिषेधोऽसदंशः ॥ ५६ ॥

सचतुर्द्धा प्रागभावः प्रध्वंसाभाव इतरेतराभावो-
त्यन्ताभावश्च ॥ ५७ ॥

यन्निवृत्तावेव कार्यस्यसमुत्पत्तिः सोऽस्यप्रागभावः ॥५८॥

यथा मृत्पिण्डनिवृत्तावेव समुत्पद्यमानस्य घटस्य
मृत्पिण्डः ॥ ५९ ॥

यदुत्पत्तौ कार्यस्यावश्यं विपत्तिः सोस्य प्रध्वं-
साभावः ॥ ६० ॥

यथा कपालकदम्बकोत्पत्तौ नियमतो विपद्यमानस्य
कलशस्य कपालकदम्बकम् ॥ ६१ ॥

स्वरूपान्तरात् स्वरूपव्यावृत्तिरितरेतराभावः ॥ ६२ ॥

यथा स्तंभस्वभावात् कुंभस्वभावव्यावृत्तिः ॥ ६३ ॥

कालत्रयापेक्षिणी तादात्म्यपरिणामनिवृत्तिरत्य-
न्ताभावः ६४ ॥

यथा चेतनाऽचेतनयोः ॥ ६५ ॥

उपलब्धेरपि द्वैविध्यमविरुद्धोपलब्धिर्विरुद्धोपल-
ब्धिश्च ॥ ६६ ॥

तत्राऽविरुद्धोपलब्धिर्विधिसिद्धौ षोढा ॥ ६७ ॥

साध्येनाविरुद्धानां व्याप्यकार्यकारणपूर्वचरोत्तरचर-
सहचराणामुपलब्धिरिति ॥ ६८ ॥

तमस्विन्यामास्वाद्यमानादाग्रादिफलरसादेकसाप्त-

अनुमित्या रूपाद्यनुमितिमभिमन्यमानैरभिमत
मेव किमपि कारणं हेतुतया यत्र शक्तेरप्रतिस्ख-
लनमपरकारणसाकल्यञ्च ॥ ६९ ॥

पूर्वचरोत्तरचरयोर्नस्वज्ञावकार्यकारणभावौतयोः
कालव्यवहितावनुपलम्भात् ॥ ७० ॥

नचातिक्रान्तानागतयोर्जाग्रदशासंवेदनमरणयोः
प्रबोधोत्पातौ प्रति कारणत्वं व्यवहितत्वेन नि-
र्व्यापारत्वात् ॥ ७१ ॥

स्वव्यापारापेक्षिणी हि कार्यं प्रति पदार्थस्य कार-
णत्वव्यवस्था कुलालस्येव कलशं प्रति ॥ ७२ ॥
न च व्यवहितयोस्तयोर्व्यापारपरिकल्पनं न्याय्य-
मतिप्रसक्तेः ॥ ७३ ॥

परंपराव्यवहितानांपरेषामपि तत्कल्पनस्य निवा-
रयितुमशक्यत्वात् ॥ ७४ ॥

सहचारिणोः परस्परस्वरूपपरित्यागेन तादात्म्यानु-
पपत्तेः सहोत्पादेन तदुत्पत्तिविपत्तेश्च सहचरहेतो-
रपि प्रोक्तेषु नानुप्रवेशः ॥ ७५ ॥

ध्वनिः परिणतिमान् प्रयत्नानन्तरीयकत्वात् यः
 प्रयत्नानन्तरीयकः स परिणतिमान् यथास्तम्भो
 यो वा न परिणतिमान् स न प्रयत्नानन्तरीयको
 यथा वान्ध्येयः प्रयत्नानन्तरीयकश्च ध्वनिस्तस्मा-
 त्परिणतिमानिति व्याप्यस्य साध्येनाविरुद्धस्यो-
 पलब्धिः साधर्म्येण वैधर्म्येण च ॥ ७६ ॥

अस्त्यत्र गिरिनिकुञ्जे धनञ्जयो धूमसमुपलम्भा-
 दिति कार्यस्य ॥ ७७ ॥

भविष्यति वर्षे तथाविधवारिवाहविलोकनादिति
 कारणस्य ॥ ७८ ॥

उद्देष्यति मुहुर्त्तान्ते तिष्यतारका पुनर्वसूदयदर्श-
 नादिति पूर्वचरस्य ॥ ७९ ॥

उदगुर्मुहूर्त्तात्पूर्वपूर्वफल्गुन्युत्तरफल्गुनीनामुद्रमो-
 पलब्धोरित्युत्तरचरस्य ॥ ८० ॥

अस्तीह सहकारफले रूपविशेषः समास्वाद्यमान-
 रसविशेषादिति सहचरस्य ॥ ८१ ॥

विरुद्धोपलब्धिस्तु प्रतिषेधप्रतिपत्तौ सप्तप्रकाराः ॥ ८२
 तत्राद्या स्वभावविरुद्धोपलब्धिर्यथा ॥ ८३ ॥

नास्त्येव सर्वथैकान्तोनेकान्तस्योपलम्भात् ॥ ८४ ॥

प्रतिषेध्यविरुद्धव्याप्तादीनामुपलब्धयः षट् ॥ ८५ ॥

विरुद्धव्याप्तोपलब्धिर्यथा नास्त्यस्य पुंसस्तत्त्वेषु नि-
श्चयस्तत्रसन्देहात् ॥ ८६ ॥

विरुद्धकार्योपलब्धिर्यथा न विद्यतेऽस्य क्रोधाद्युप-
शान्तिर्वदनविकारादेः ॥ ८७ ॥

विरुद्धकारणोपलब्धिर्यथा नास्य महर्षेरसत्यंवचः
समस्तिरागद्वेषकाद्गुण्याकलङ्कितज्ञानसंपन्नत्वात् ८८
विरुद्धपूर्वचरोपलब्धिर्यथा नोद्गमिष्यति मुहुर्त्तान्ते
पुष्यतारा रोहिण्युद्गमात् ॥ ८९ ॥

विरुद्धोत्तरचरोपलब्धिर्यथा नोदगान् मुहूर्त्तात्पूर्वं
मृगशिरः पूर्वफल्युन्युदयात् ॥ ९० ॥

विरुद्धसहचरोपलब्धिर्यथा नास्त्यस्य मिथ्या ज्ञानं
सम्यग्दर्शनात् ॥ ९१ ॥

अनुपलब्धेरपि द्वैरूप्यमविरुद्धानुपलब्धिर्विरुद्धानुप-
लब्धिश्च ॥ ९२ ॥

तत्राविरुद्धानुपलब्धिः प्रतिषेधावबोधे सप्तप्रकारा ९३

प्रतिषेध्येनाविरुद्धानां स्वभावव्यापककार्यकारणपूर्वचरोत्तरचरसहचराणामनुपलब्धिरिति ॥ ९४ ॥

स्वभावानुपलब्धिर्यथा नास्त्यत्र भूतले कुम्भ उपलब्धिलक्षणप्राप्तस्य तत्स्वभावस्यानुपलम्भात् ॥ ९५ ॥ व्यापकानुपलब्धिर्यथा नास्त्यत्रप्रदेशे पनसः पादपानुपलब्धेः ॥ ९६ ॥

कार्यानुपलब्धिर्यथा नास्त्यत्राप्रतिहतशक्तिकं बीजमङ्कुरानवलोकनात् ॥ ९७ ॥

कारणानुपलब्धिर्यथा न सन्त्यस्य प्रशमप्रभृतयो-भावास्तत्त्वार्थश्रद्धानाभावात् ॥ ९८ ॥

पूर्वचरानुपलब्धिर्यथानोद्गमिष्यति मुहूर्त्तान्तेस्वातिनक्षत्रं चित्रोदयादर्शनात् ॥ ९९ ॥

उत्तरचरानुपलब्धिर्यथा नोदगमत् पूर्वभाद्रपदामुहूर्त्तात्पूर्वमुत्तरभाद्रपदोद्गमानवगमात् ॥ १०० ॥

सहचरानुपलब्धिर्यथा नास्त्यस्यसम्यग्ज्ञानंसम्यग्दर्शनानुपलब्धेः ॥ १०१ ॥

विरुद्धानुपलब्धिस्तु विधिप्रतीतौ पञ्चधा ॥ १०२ ॥

विरुद्ध कार्य कारण स्वज्ञाव व्यापक सहचरानुप-
लम्भभेदात् ॥ १०२ ॥

विरुद्ध कार्यानुपलब्धिर्यथाऽत्रशशरिणि रोगातिशयः
समस्ति निरोगव्यापारानुपलब्धेः ॥ १०३ ॥

विरुद्धकारणानुपलब्धिर्यथा विद्यतेऽत्र प्राणिनि
कष्टमिष्टसंयोगाभावात् ॥ १०४ ॥

विरुद्धस्वभावानुपलब्धिर्यथा वस्तुजातमनेकान्ता-
त्मकमेकान्तस्वभावानुपलम्भात् ॥ १०५ ॥

विरुद्धव्यापकानुपलब्धिर्यथाऽस्त्यत्र च्छाया औष्ण्या-
नुपलब्धेः ॥ १०६ ॥

विरुद्धसहचरानुपलब्धिर्यथा ऽस्त्यस्य मिथ्याज्ञानं
सम्यग्दर्शनानुपलब्धेः ॥ १०७ ॥

इतिस्मरणप्रत्यभिज्ञानतर्कानुमानस्वरूपनिर्णयोनाम-

तृतीयः परिच्छेदः ॥ ३ ॥

आप्तवचनादाविर्भूतमर्थसंवेदनमागमः ॥ १ ॥

उपचारादाप्तवचनञ्च ॥ २ ॥

यथा समस्त्यत्र प्रदेशे रत्ननिधानं सन्तिरत्नसानु-
प्रभृतयः ॥ ३ ॥

अभिधेयं वस्तु यथावस्थितं योजानीते यथाज्ञात-
श्चाभिधत्ते स आप्तः ॥ ४ ॥

तस्य हि वचनमविसंवादि भवति ॥ ५ ॥

स च द्वेधा लौकिको, लोकोत्तरश्च ॥ ६ ॥

लौकिको जनकादिर्लोकोत्तरस्तु तीर्थकरादिः ॥७॥

वर्णपदवाक्यात्मकं वचनम् ॥ ८ ॥

अकारादिः पौद्गलिको वर्णः ॥ ९ ॥

वर्णानामन्योन्यापेक्षणां निरपेक्षा संहतिः

पदं, पदानान्तु वाक्यम् ॥ १० ॥

स्वभाविकसामर्थ्यसमयाभ्यामर्थबोधनिबन्धनं

शब्दः ॥ ११ ॥

अर्थप्रकाशकत्वमस्य स्वाभाविकं प्रदीपवत् यथा-

र्थत्वायथार्थत्वे पुनः पुरुषगुणदोषावनुसरतः ॥१२॥

सर्वत्रायं ध्वनिर्विधिप्रतिषेधाभ्यां स्वार्थमभिदधानः

सप्तभङ्गीमनुगच्छति ॥ १३ ॥

एकत्र वस्तुन्येकैकधर्मपर्यनुयोगवशादविरोधेन

व्यस्तयोः समस्तयोश्च विधिनिषेधयोः कल्पनया

स्यात्काराङ्कितः सप्तधा वाक्प्रयोगः सप्तभङ्गी ॥१४॥

तद्यथा स्यादस्त्येव सर्वमिति विधिकल्पनया
प्रथमोभङ्गः ॥ १५ ॥

स्यान्नास्त्येव सर्वमितिनिषेधकल्पनया द्वितीयः ॥ १६ ॥
स्यादस्त्येव स्यान्नास्त्येवेति क्रमतो विधिनिषेधक-
ल्पनया तृतीयः ॥ १७ ॥

स्यादवक्तव्यमेवेति युगपद्विधिनिषेधकल्पनया
चतुर्थः ॥ १८ ॥

स्यादस्त्येव स्यादवक्तव्यमेवेति विधिकल्पनया
युगपद्विधिनिषेधकल्पनया च पञ्चमः ॥ १९ ॥

स्यान्नास्त्येव स्यादवक्तव्यमेवेति निषेधकल्पनया
युगपद्विधिनिषेधकल्पनया च षष्ठः ॥ २० ॥

स्यादस्त्येव स्यान्नास्त्येव स्यादवक्तव्यमेवेति क्रम-
तोविधिनिषेधकल्पनया युगपद्विधिनिषेधकल्पनया
च सप्तमश्च ॥ २१ ॥

विधिप्रधानएव ध्वनिरिति न साधुः ॥ २२ ॥

निषिधस्य तस्मादप्रतिपत्तिप्रसक्तेः ॥ २३ ॥

अप्राधान्येनैव ध्वनिस्तमभिधत्ते इत्यप्यसारम् ॥ २४ ॥

क्वचित्कदाचित्कथञ्चित्प्राधान्येनाप्रतिपन्नस्य त-
स्याप्राधान्याऽनुपपत्तेः ॥ २५ ॥

निषेधप्रधानएव शब्द इत्यपि प्रागुक्तन्याया-
दपास्तम् ॥ २६ ॥

क्रमादुभयप्रधानएवायमित्यपि नसाधीयः ॥ २७ ॥

अस्य विधिनिषेधाऽन्यतरप्रधानत्वानुभवस्याप्य-
बाध्यमानत्वात् ॥ २८ ॥

युगपद्विधिनेषेधात्मनो ऽर्थस्यावाचक एवासौ इति-
वचो न चतुस्त्रम् ॥ २९ ॥

तस्यावक्तव्यशब्देनाप्यवाच्यत्वप्रसङ्गात् ॥ ३० ॥

विध्यात्मनोऽर्थस्य वाचकः सन्नुभयात्मनो युगद्वा-
चकएव स इत्येकान्तोऽपि नकान्तः ॥ ३१ ॥

निषेधात्मनः सहद्वयात्मनश्चार्थस्य वाचकत्वावा-
चकत्वाभ्यामपि शब्दस्य प्रतीयमानत्वात् ॥ ३२ ॥

निषेधात्मनोऽर्थस्य वाचकः सन्नुभयात्मनो युगप-
द्वाचकएवायमित्यप्यवधारणं न रमणीयम् ॥ ३३ ॥

इतरथापि संवेदनात् ॥ ३४ ॥

क्रमाक्रमाभ्यामुभयस्वभावस्य भावस्य वाचकश्चा-

वाचकश्च ध्वनिर्नान्यथा इत्यपि मिथ्या ॥ ३५ ॥
विधिमात्रादिप्रधानतयाऽपि तस्य प्रसिद्धेः ॥ ३६ ॥
एकत्र वस्तुनि विधीयमाननिषिध्यमानानन्तधर्मा
भ्युपगमेनानन्तभङ्गीप्रसङ्गादसङ्गतैव सप्तभङ्गीति
न चेतसि निधेयम् ॥ ३७ ॥

विधिनिषेधप्रकारापेक्षया प्रतिपर्यायं वस्तुन्यनन्ता-
नामपि सप्तभङ्गीनामेव संभवात् ॥ ३८ ॥

प्रतिपर्यायं प्रतिपाद्यपर्यनुयोगानां सप्तानामेव
संभवात् ॥ ३९ ॥

तेषामपि सप्तत्वं सप्तविधतज्जिज्ञासानियमात् ॥
तस्या अपि सप्तविधत्वं सप्तधैव तत्सन्देहसमु-
त्पादात् ॥ ४१ ॥

तस्याऽपिसप्तप्रकारत्वनियमः स्वगोचरवस्तुधर्मा-
णां सप्तविधत्वस्यैवोपपत्तेः ॥ ४२ ॥

इयंसप्तभङ्गी प्रतिभङ्गं सकलादेशस्वभावा विकला-
देशस्वभावा च ॥ ४३ ॥

प्रमाणप्रतिपन्नानन्तधर्मात्मकवस्तुनः कालादिभि-
रभेदवृत्तिप्राधान्यादभेदोपचाराद्वा यौगपद्येन प्रति-
पादकं वचः सकलादेशः ॥ ४४ ॥

तद्विपरीतस्तु विकलादेशः ॥ ४५ ॥

तद्विभेदमपि प्रमाणमात्मीयप्रतिबन्धकापगमविशेषस्वरूपसामर्थ्यतः प्रतिनियतमर्थमवद्योतयति । ४६ ।

न तदुत्पत्तितदाकारताभ्यां, तयोः पार्थक्येन सामसत्येन च व्यभिचारोपलम्भात् ॥ ४७ ॥

इति आगमाख्यप्रमाणस्वरूपनिर्णयोनाम चतुर्थः परिच्छेदः ४

तस्य विषयः सामान्यविशेषाद्यनेकान्तात्मकं वस्तु ॥ १ ॥

अनुगतविशिष्टाकारप्रतीतिविषयत्वात् प्राचीनोत्तराकारपरित्यागोपादानावस्थानस्वरूपपरिणत्यार्थक्रियासामर्थ्यघटनाच्च ॥ २ ॥

सामान्यं द्विप्रकारं तिर्यक्सामान्यमूर्ध्वतासामान्यञ्च ॥ ३ ॥

प्रतिव्यक्तितुल्यापरिणतिस्तिर्यक्सामान्यं शबल-
शाबलेयादिपिण्डेषु गोत्वं यथा ॥ ४ ॥

पूर्वापरपरिणामसाधारणं द्रव्यमूर्ध्वतासामान्यं कटककङ्कणाद्यनुगामिकाञ्चनवत् ॥ ५ ॥

विशेषोपि द्विरूपो गुणः पर्यायश्च ॥ ६ ॥

गुणः सहभावीधर्मो यथात्मनि विज्ञानव्यक्ति-
शक्त्यादिः ॥ ७ ॥

पर्यायस्तु क्रमभावी यथा तत्रैव सुखदुःखादिः॥८॥

इतिविषयस्वरूपनिर्णयो नामपञ्चमः

परिच्छेदः ॥

यत्प्रमाणेन प्रसाध्यते तदस्य फलम् ॥ १ ॥

तद्द्विविधमानन्तर्येण पारम्पर्येण च ॥ २ ॥

तत्राऽऽनन्तर्येण सर्वप्रमाणानामज्ञाननिवृत्तिः

फलम् ॥ ३ ॥

पारम्पर्येण केवलज्ञानस्य तावत्फलमौदासीन्यम्॥४॥

शेषप्रमाणानां पुनरुपादानहानोपेक्षाबुद्ध्यः ॥५॥

तत्प्रमाणतः स्याद्भिन्नमभिन्नं च प्रमाणफलत्वा-
न्यथानुपपत्तेः ॥ ६ ॥

उपादानबुद्ध्यादिना प्रमाणाद्भिन्नेन व्यवहितफलेन
हेतोर्व्यभिचार इति न विभावनीयम् ॥ ७ ॥

तस्यैकप्रमातृतादात्म्येन प्रमाणादभेदव्यवस्थितेः ८
 प्रमाणतया परिणतस्यैवात्मनः फलतया
 परिणतिप्रतीतेः ॥ ९ ॥

यः प्रमिमीते स एवोपादत्ते परित्यजत्युपेक्षते चेति
 सर्वसंव्यवहारिजिरस्खलितमनुभवात् ॥ १० ॥
 इतरथा स्वपरयोः प्रमाणफलव्यवस्थाविप्लवः
 प्रसज्येत ॥ ११ ॥

अज्ञाननिवृत्तिस्वरूपेण प्रमाणादजिज्ञेनसाक्षात्फ-
 लेन साधनस्यानेकान्त इति नाशङ्कनीयम् ॥ १२ ॥
 कथञ्चित्तस्यापि प्रमाणाद्भेदेन व्यवस्थानात् ॥ १३ ॥
 साध्यसाधनज्ञावेन प्रमाणफलयोः प्रतीयमानत्वात् ॥
 ॥ १४ ॥ प्रमाणं हि करणारूपं साधनं, स्वपरव्यवसितौ
 साधकतमत्वात् ॥ १५ ॥

स्वपरव्यवसितिक्रियारूपाऽज्ञाननिवृत्त्यारूपं फलं तु
 साध्यं, प्रमाणनिष्पाद्यत्वात् ॥ १६ ॥

प्रमातुरपि स्वपरव्यवसितिक्रियायाः कथञ्चिद्भेदः ॥
 कर्तृक्रिययोः साध्यसाधकज्ञावेनोपलम्भात् ॥ १८ ॥

कर्त्ता हि साधकः, स्वतन्त्रत्वात्; क्रियातु, साध्या
कर्तृनिर्वस्यत्वात् ॥ १० ॥

न च क्रिया क्रियावतः सकाशादजिज्ञेव, जिज्ञेव वा;
प्रतिनियतक्रियाक्रियावद्भावजङ्गप्रसङ्गात् ॥ २० ॥

संबृत्या प्रमाणफलव्यवहार इत्यप्रामाणिकप्रलापः,
परमार्थतः स्वाभिमतसिद्धिविरोधात् ॥ २१ ॥

ततः पारमार्थिक एव प्रमाणफलव्यवहारः
सकलपुरुषार्थसिद्धिहेतुः स्वीकर्त्तव्यः ॥ २२ ॥

प्रमाणस्य स्वरूपादिचतुष्टयाद्विपरीतं तदाभासम् ॥

अज्ञानात्मकानात्मप्रकाशकस्वमात्रावभासकनिर्वि-
कल्पकसमारोपाः प्रमाणस्य स्वरूपाभासाः ॥ २४ ॥

यथा सन्निकर्षाद्यस्वसंविदितपरानवभासकज्ञानद-
र्शनविपर्ययसंशयानध्यवसायाः ॥ २५ ॥

तेभ्यः स्वपरव्यवसायस्यानुपपत्तेः ॥ २६ ॥

सांव्यवहारिकप्रत्यक्षमिव यदाभासते तत्तदा-
भासम् ॥ २७ ॥

यथाऽम्बुधरेषु गन्धर्वनगरज्ञानं, दुःखे सुखज्ञानञ्च ॥

पारमार्थिकप्रत्यक्षमिव यदाभासते तत्तदाभासम् ॥
यथाशिवाख्यस्य राजर्षेरसंख्यातद्वीपसमुद्रेषु सप्त-
द्वीपसमुद्रज्ञानम् ॥ ३० ॥

अननुभूते वस्तुनि तादिति ज्ञानं स्मरणाभासम् ॥ ३१ ॥
अननुभूते मुनिमण्डले तन्मुनिमण्डलमिति यथा ३२
तुल्ये पदार्थे स एवायमित्येकस्मिंश्च तेन तुल्य
इत्यादिज्ञानं प्रत्यभिज्ञाभासम् ॥ ३३ ॥

यमलकजातवत् ॥ ३४ ॥

असत्यामपि व्याप्तौ तदवभासः तर्क्काभासः ॥ ३५ ॥
सश्यामोमैत्रतनयत्वात् इत्यत्र यावान् मैत्रतनयः
स श्याम इति यथा ॥ ३६ ॥

पक्षाभासादिसमुत्थं ज्ञानमनुमानाभासमवसेयम् ॥
तत्र प्रतीतनिराकृतानभीप्सितसाध्यधर्मविशेषणा-
स्त्रयः पक्षाभासाः ॥ ३८ ॥

प्रतीतसाध्यधर्मविशेषणो यथार्हातान् प्रत्यवधा-
रणवर्जं परेण प्रयुज्यमानः समस्तिजीव इत्यादिः ॥
निराकृतसाध्यधर्मविशेषणः प्रत्यक्षानुमानागमलो-

कस्ववचनादिभिः साध्यधर्मस्य निराकरणादनेक-
प्रकारः ॥ ४० ॥

प्रत्यक्षनिराकृतसाध्यधर्मविशेषणो यथा नास्ति
भूतविलक्षण आत्मा ॥ ४१ ॥

अनुमाननिराकृतसाध्यधर्मविशेषणो यथा नास्ति
सर्वज्ञो वीतरगो वा ॥ ४२ ॥

आगमनिराकृतसाध्यधर्मविशेषणो यथा जैनै रज-
नीभोजनं भजनीयम् ॥ ४३ ॥

लोकनिराकृतसाध्यधर्मविशेषणो यथा न पारमा-
र्थिकः प्रमाणप्रमेयव्यवहारः ॥ ४४ ॥

स्ववचननिराकृतसाध्यधर्मविशेषणो यथा नास्ति
प्रमेयपरिच्छेदकं प्रमाणम् ॥ ४५ ॥

अनभीप्सितसाध्यधर्मविशेषणो यथा स्याद्वादिनः
शाश्वतिक एव कलशादिरशाश्वतिक एव वेति
वदतः ॥ ४६ ॥

असिद्धविरुद्धानैकान्तिकास्रयो हेत्वाभासाः ॥ ४७ ॥
यस्यान्यथानुपपत्तिः प्रमाणेन न प्रतीयते सोऽसिद्धः

॥४८॥सद्विविध उभयासिद्धोऽन्यतरासिद्धश्च॥४९॥

उभयासिद्धो यथा परिणामी शब्दश्चाक्षुषत्वात् ५०

अन्यतरासिद्धो यथा अचेतनास्तरवो विज्ञानेन्द्रि-

यायुर्निरोधलक्षणमरणरहितत्वात् ॥ ५१ ॥

साध्यविपर्ययेणैव यस्यान्यथानुपपत्तिरध्यवसीयते

स विरुद्धः ॥ ५२ ॥

यथा नित्यएव पुरुषोऽनित्यएव वा प्रत्यभिज्ञाना-

दिमत्वात् ॥ ५३ ॥

यस्यान्यथानुपपत्तिः सन्दिह्यते सोऽनैकान्तिकः ५४

सद्वेधा निर्णीतविपक्षवृत्तिकः सन्दिग्धविपक्षवृत्ति-

कश्चः ॥ ५५ ॥

निर्णीतविपक्षवृत्तिको यथा नित्यः शब्दः

प्रमेयत्वात् ॥ ५६ ॥

सन्दिग्धविपक्षवृत्तिको यथा विवादापन्नः पुरुषः

सर्वज्ञो न भवति वक्तृत्वात् ॥ ५७ ॥

साधर्म्येण दृष्टान्ताभासो नवप्रकारः ॥ ५८ ॥

साध्यधर्मविकलः साधनधर्मविकलः उभयधर्म-

विकलः सन्दिग्धसाध्यधर्मा सन्दिग्धसाधनधर्मा
सन्दिग्धोभयधर्मा अनन्वयोऽप्रदर्शितान्वयो विप-
रीतान्वयश्चेति ॥ ५९ ॥

तत्रापौरुषेयः शब्दोऽमुक्तत्वाद् दुःखवदिति साध्य-
धर्मविकलः ॥ १ ॥ ६० ॥

तस्यामेव प्रतिज्ञायां तस्मिन्नेव हेतौ परमाणुव-
दिति साधनधर्मविकलः ॥ १ ॥ ६१ ॥

कलशवदित्युभयधर्मविकलः ॥ १ ॥ ६२ ॥

रागादिमानयं वक्तृत्वाद्देवदत्तवदिति सन्दिग्ध-
साध्यधर्मा ॥ ३ ॥ ६३ ॥

मरणधर्मायं रागादिमत्वात् मैत्रवदिति सन्दिग्ध-
साधनधर्मा ॥ ५ ॥ ६४ ॥

नायं सर्वदर्शीरागादिमत्त्वान्मुनिविशेषवदिति स-
न्दिग्धोभयधर्मा ॥ ६ ॥ ६५ ॥

रागादिमान् विवक्षितः पुरुषो वक्तृत्वादिष्टपुरुषव-
दित्यनन्वयः ॥ ७ ॥ ६६ ॥

अनित्यः शब्दः कृतकत्वात् घटवदित्यप्रदर्शि-
तान्वयः ॥ ८ ॥ ६७ ॥

अनित्यः शब्दः कृतकत्वात् यदनित्यं तत् कृतकं
घटवदिति विपरीतान्वयः ॥ ९ ॥ ६८ ॥

वैधर्म्येणापि दृष्टान्ताभासो नवधा ॥ ६९ ॥

असिद्धसाध्यव्यतिरेकोऽसिद्धसाधनव्यतिरेकोऽसि-
द्धोभयव्यतिरेकः सन्दिग्धसाध्यव्यतिरेकः सन्दि-
ग्धसाधनव्यतिरेकः सन्दिग्धोभयव्यतिरेकोऽव्यति-
रेकोऽप्रदर्शितव्यतिरेको विपरीतव्यतिरेकश्च ॥७०॥

तेषु भ्रान्तमनुमानं प्रमाणत्वात् यत्पुनर्भान्तं न
भवति न तत् प्रमाणं यथा स्वप्नज्ञानमिति अ-
सिद्धसाध्यव्यतिरेकः स्वप्नज्ञानात् भ्रान्तत्वस्या-
निवृत्तेः ॥ १ ॥ ७१ ॥

निर्विकल्पकं प्रत्यक्षं प्रमाणत्वात् यत्तु सविकल्पं
न तत्प्रमाणं यथा लैङ्गिकमित्यसिद्धसाधनव्यति-
रेको लैङ्गिकात्प्रमाणत्वस्यानिवृत्तेः ॥ २ ॥ ७२ ॥

नित्यानित्यः शब्दः सत्त्वात् यस्तु न नित्यानित्यः
स न संस्तद्यथा स्तम्भ इत्यसिद्धोभयव्यतिरेकः स्त-
म्भान्नित्यानित्यस्य सत्त्वस्य चाव्यावृत्तेः ॥३॥ ७३॥

असर्वज्ञोऽनाप्तो वा कपिलोऽक्षणिकैकान्तवादित्वा-
त् यः सर्वज्ञ आप्तो वा सक्षणिकैकान्तवादी यथा-
सुगत इति सन्दिग्धसाध्यव्यतिरेकः सुगतेऽसर्वज्ञ-
तानाप्तत्वयोः साध्यधर्मयो व्यावृत्तेः सन्देहात् ॥

अनादेयवचनः कश्चिद्विवक्षितः पुरुषो रागादिम-
त्वाद्यः पुनरादेयवचनः स वीतरागस्तद्यथा शौद्धो-
दनिरिति सन्दिग्धसाधनव्यतिरेकः शौद्धोदनौ रा-
गादिमत्वस्य निवृत्तेः संशयात् ॥ ७५ ॥ ५ ॥

नवीतरागः कपिलः करुणास्पदेष्वपि परमकृपया-
ऽनर्पितनिजपिशितशकलत्वात् यस्तु वीतरागः स
करुणास्पदेषु परमकृपया समर्पितनिजापिशितशक-
लस्तद्यथातपनबन्धुरिति सन्दिग्धोभयव्यतिरेकः
तपनबन्धोर्वीतरागत्वाभावस्य करुणास्पदेष्वपि
परमकृपयानर्पितनिजपिशितशकलत्वस्य च व्या-
वृत्तेः सन्देहात् ॥ ६ ॥ ७६ ॥

न वीतरागः कश्चिद्विवक्षितः पुरुषो वक्तृत्वात् यः
पुनर्वीतरागो न स वक्ता यथोपलखण्डइत्यव्य-
तिरेकः ॥ ७७ ॥ ७ ॥

अनित्यः शब्दः कृतकत्वादाकाशवदित्यप्रदर्शित
व्यतिरेकः ॥ ७८ ॥ ७ ॥

अनित्यः शब्दः कृतकत्वाद्यदकृतकं तन्नित्यं यथा
काशमिति विपरीतव्यतिरेकः ॥ ७९ ॥ ९ ॥

उक्तलक्षणोद्ध्वनेनोपनयनिगमनयोर्वचने
तदाभासौ ॥ ८० ॥

यथा परिणामीशब्दः कृतकत्वात् यः कृतकः स
परिणामी यथा कुम्भ इत्यत्र परिणामी च शब्द
इति कृतकश्च कुम्भ इति च ॥ ८१ ॥

तस्मिन्नेव प्रयोगे तस्मात् कृतकः शब्दइति त-
स्मात्परिणामी कुम्भ इति च ॥ ८२ ॥

अनाप्तवचनप्रभवं ज्ञानमागमाभासम् ॥ ८३ ॥

यथा मेकलकन्यकायाः कुले तालहिंतालयोर्मुले-
सुलभाः पिण्डखर्जुराः सन्ति त्वरितं गच्छत २
शावकाः ॥ ८४ ॥

प्रत्यक्षमेवैकं प्रमाणमित्यादि संख्यानं तस्य सं-
ख्याभासम् ॥ ८५ ॥

सामान्यमेव, विशेषएव, तद्वयं वा स्वतन्त्रमित्या-
दिस्तस्य विषयाभासः ॥ ८६ ॥

अभिन्नमेव भिन्नमेव वा प्रमाणात्फलं तस्य
तदाभासम् ॥ ८७ ॥

इति फलप्रमाणस्वरूपाद्याभासनिर्णयानाम्

षष्ठः परिच्छेदः ॥

नीयते येन श्रुताख्यप्रमाणविषयीकृतस्यार्थस्यांश-
स्तदितरांशौदासीन्यतः स प्रतिपत्तुरभिप्रायविशे-
षो नयः ॥ १ ॥

स्वाभिप्रेतादंशादितरांशापलापी पुनर्नयाभासः ॥ २ ॥

स व्याससमासाभ्यान्दिप्रकारः ॥ ३ ॥

व्यासतोऽनेकविकल्पः ॥ ४ ॥

समासतस्तु द्विभेदो द्रव्यार्थिकः पर्यायार्थिकश्च ॥ ५ ॥

आद्यो नैगमसंग्रहव्यवहारभेदात् त्रेधा ॥ ६ ॥

धर्मयोर्धर्मिणोर्धर्मधर्मिणोश्च प्रधानोपसर्जन-
भावेन यद्विवक्षणं स नैकगमो नैगमः ॥ ७ ॥

सच्चैतन्यमात्मनीतिधर्मयोः ॥ ८ ॥

वस्तुपर्यायवद् द्रव्यं इति धर्मिमणोः ॥ ९ ॥

क्षणमेकं सुखी विषयासक्तजीव इति धर्मधर्मिमणोः

॥१०॥ धर्मद्रव्यादीनामैकान्तिकपार्थक्यामिसन्धि-

नैगमाभासः ॥ ११ ॥

यथात्मनि सत्त्वचैतन्ये परस्परमत्यन्तं पृथग्भूते

इत्यादिः ॥ १२ ॥

सामान्यमात्रग्राही परामर्शः संग्रहः ॥ १३ ॥

अयमुभयविकल्पः परोऽपरश्च ॥ १४ ॥

अशेषविशेषेष्वौदासीन्यम्भजमानः शुद्धद्रव्यं स-

न्मात्रमभिमन्यमानः परसंग्रहः ॥ १५ ॥

विश्वमेकं सदविशेषादिति यथा ॥ १६ ॥

सत्ताद्वैतं स्वीकुर्वाणः सकलविशेषान्निराचक्षाणस्त-

दाभासः ॥ १७ ॥

यथासत्तैव तत्त्वम् ततः पृथग्भूतानां विशेषाणाम-

दर्शनात् ॥ १८ ॥

द्रव्यत्वादीन्यवान्तरसामान्यानि मन्वानस्तद्भेदेषु

गजनिमीलिकामवलम्बमानः पुनरपरसंग्रहः ॥१९॥

धर्माधर्माकाशकालपुद्गलजीवद्रव्याणामैक्यं द्रव्य-
त्वाभेदादित्यादिर्यथा ॥ २० ॥

द्रव्यत्वादिकं प्रतिजानानस्तद्विशेषान्निहुवानस्तदा-
ज्ञासः ॥ २१ ॥

यथा द्रव्यत्वमेव तत्त्वं, ततोर्थान्तरभूतानां द्रव्या-
णामनुपलब्धेः ॥ २२ ॥

संग्रहेण गोचरीकृतानामर्थानां विधिपूर्वकमवहरणं
येनाग्निसन्धिना क्रियते स व्यवहारः ॥ २३ ॥

यथा यत्सत्तद् द्रव्यं पर्यायोवेत्यादि ॥ २४ ॥

यः पुनरपारमार्थिकद्रव्यपर्यायविज्ञागमभिप्रैति स
व्यवहाराभासः ॥ २५ ॥

यथा चार्वाकदर्शनम् ॥ २६ ॥

पर्यायार्थिकश्चतुर्धा ऋजुसूत्रः, शब्दः, समभिरूढ
एवंभूतश्च ॥ २७ ॥

ऋजु वर्तमानक्षणस्थायि पर्यायमात्रं प्राधान्यतः
सूत्रयन्नाग्निप्राय विशेष ऋजुसूत्रः ॥ २८ ॥

यथा सुखविवर्त्तः सम्प्रत्यस्तीत्यादिः ॥ २९ ॥

सर्वथा द्रव्यापलापी तदाभासः ॥ ३० ॥

यथा तथागतमतम् ॥ ३१ ॥

कालादिभेदेन ध्वनेरर्थभेदं प्रतिपद्यमानः शब्दः ॥ ३२ ॥

यथा बभूव भवति भविष्यति सुमेरुरित्यादिः ॥ ३३ ॥

तद्भेदेन तस्य तमेव समर्थयमानस्तदाभासः ॥ ३४ ॥

यथा बभूव जवति भविष्यति सुमेरुरित्यादयो-
भिन्नकालाः शब्दा भिन्नमेवार्थमभिदधति भिन्नका-
लशब्दत्वात्तादृक्सिद्धान्यशब्दवदित्यादिः ॥ ३५ ॥

पर्यायशब्देषु निरुक्तिभेदेन भिन्नमर्थं समभिरोह-
न् समञ्जिरूढः ॥ ३६ ॥

इन्दनादिन्द्रः शकनाच्छक्रः पूर्वार्दराणात् पुरन्दर
इत्यादिषु यथा ॥ ३७ ॥

पर्यायध्वनीनामभिधेयनानात्वमेव कक्षीकुर्वाणस्त-
दाभासः ॥ ३८ ॥

यथेन्द्रः शक्रः पुरन्दर इत्यादयः शब्दा भिन्नाभि-
धेयाएव भिन्नशब्दत्वात् करिकुरङ्गतुरङ्गशब्दवदि-
त्यादिः ॥ ३९ ॥

शब्दानां स्वप्रवृत्तिनिमित्तभूतक्रियाविष्टमर्थं वाच्य-
त्वेनाभ्युपगच्छन्नेवंभूतः ॥ ४० ॥

यथेन्दनमनुभवन्निन्द्रः शकनक्रियापरिणतः

शक्रः पूर्दारणप्रवृत्तः पुरन्दर इत्युच्यते ॥ ४१ ॥

क्रियानाविष्टं वस्तु शब्दवाच्यतया प्रतिक्षिपंस्तु-
तदाभासः ॥ ४२ ॥

यथा विशिष्टचेष्टाशून्यं घटाख्यं वस्तु न घटशब्द-
वाच्यं घटशब्दप्रवृत्तिनिमित्तभूतक्रियाशून्यत्वात्
पटवदित्यादिः ॥ ४३ ॥

एतेषु चत्वारः प्रथमेऽर्थनिरूपणप्रवणत्वादर्थनयाः ४४

शेषास्तु त्रयः शब्दवाच्यार्थगोचरतया शब्दनयाः ॥ ४५

पूर्वः पूर्वोनयः प्रचुरगोचरः, परः परस्तु परिमित-
विषयः ॥ ४६ ॥

सन्मात्रागोचरात्संग्रहान्नैगमो भावाभावमूमिकत्वाद्
भूमविषयः ॥ ४७ ॥

सद्विशेषप्रकाशकाद्वयवहारतः संग्रहः समस्तसत्स-
मूहोपदर्शकत्वात् बहुविषयः ॥ ४८ ॥

वर्त्तमान विषयादृजुसूत्राद्वयवहारस्त्रिकालविषयाव-
लम्बित्वादनल्यार्थः ॥ ४९ ॥

कालादिभेदेन भिन्नार्थोपदर्शिनः शब्दादृजुसुत्रस्त-
द्विपरीतवेदकत्वान्महार्थः ॥ ५० ॥

प्रतिपर्यायशब्दमर्थभेदमभीप्सतः समभिरूढाच्छ-
ब्दस्तद्विपर्यायानुयायित्वात् प्रभूतविषयः ॥ ५१ ॥

प्रतिक्रियं विभिन्नमर्थं प्रतिजानानादेवंभूतात्सम-
मिरूढस्तदन्यथार्थस्थापकत्वान्महागोचरः ॥ ५२ ॥

नयवाक्यमपि स्वविषये प्रवर्त्तमानं विधिप्रतिषेधा-
भ्यां सप्तभङ्गीमनुव्रजति ॥ ५३ ॥

प्रमाणवदस्य फलं व्यवस्थापनीयम् ॥ ५४ ॥

प्रमाता प्रत्यक्षादिप्रसिद्ध आत्मा ॥ ५५ ॥

चैतन्यस्वरूपः परिणामी कर्त्ता साक्षाद्भोक्ता स्वदेह-
परिमाणः प्रतिक्षेत्रं भिन्नः पौद्गलिकादृष्टवांश्चायम् ५६
तस्योपात्तपुंस्त्रीशरीरस्य सम्यग्ज्ञानक्रियाभ्यां कृ-
त्स्नकर्मक्षयस्वरूपा सिद्धिः ॥ ५७ ॥

इति श्रीदेवाचार्यनिर्मिते प्रमाणनयतत्त्वालोकालङ्कारे नयात्मस्वरू-
पनिर्णयो नाम सप्तमः परिच्छेदः ॥ ७ ॥

विरुद्धयोधर्मयोरेकधर्मव्यवच्छेदेन स्वीकृततदन्य-
 धर्मव्यवस्थापनार्थं साधनदूषणवचनं वादः ॥१॥
 प्रारम्भकश्चात्र विजिगीषुः, तत्त्वनिर्णिनीषुश्च ॥२॥
 स्वीकृतधर्मव्यवस्थापनार्थं साधनदूषणाभ्यां परं प-
 राजेतुमिच्छुर्जिगीषुः ॥ ३ ॥
 तथैवं तत्त्वं प्रतितिष्ठापयिषुस्तत्त्वनिर्णिनीषुः ॥४॥
 अयं च द्वेधा स्वात्मनि परत्र च ॥ ५ ॥
 आद्यः शिष्यादिः ॥ ६ ॥
 द्वितीयो गुर्वादिः ॥ ७ ॥
 अयं द्विविधः क्षायोपशमिकज्ञानशाली केवली
 च ॥ ८ ॥
 एतेन प्रत्यारम्भकोपि व्याख्यातः ॥ ९ ॥
 तत्र प्रथमे प्रथमतृतीयतुरीयाणां चतुरङ्ग एवान्य-
 तमस्याप्यङ्गस्यापाये जयपराजयव्यवस्थादिदौः
 स्थापन्तेः ॥ १० ॥
 द्वितीये तृतीयस्य कदाचिद् द्व्यङ्गः, कदाचिद् त्र्यङ्गः ११
 तत्रैव द्व्यङ्गस्तुरीयस्य ॥ १२ ॥
 तृतीये प्रथमादीनां यथायोगं पूर्ववत् ॥ १३ ॥
 तुरीये प्रथमादीनामेवम् ॥ १४ ॥

वादिप्रतिवादिसभ्यसभापतयश्चत्वार्यङ्गानि ॥१५॥

प्रारम्भकप्रत्यारम्भकावेव मल्लप्रतिमल्लन्यायेन वा-
दिप्रतिवादिनौ ॥ १६ ॥

प्रमाणतः स्वपक्षस्थापनप्रतिपक्षप्रतिक्षेपावनयोः
कर्म ॥ १७ ॥

वादिप्रतिवादिसिद्धान्ततत्त्वनदीष्णत्वधारणाबाहु-
श्रुत्यप्रतिभाक्षान्तिमाध्यस्थैरुभयाभिमताः सज्याः॥

॥१८॥वादिप्रतिवादिनोर्यथायोगं वादस्थानककथावि-
शेषाङ्गीकोरेणाग्रवादोत्तरवादनिर्देशः, साधकबाधको-
क्तिगुणदोषावधारणम्, यथावसरन्तत्त्वप्रकाशनेन
कथा विरमणम्, यथासंज्ञवं सभायां कथाफलकथनं
चैषांकर्माणि ॥ १९ ॥

प्रज्ञाज्ञैश्वर्यक्षमामाध्यस्थ्यसंपन्नः सभापतिः ॥२०॥

वादिसभ्याभिहितावधारणकलहव्यपोहादिकं चास्य
कर्म ॥ २१ ॥

सजिगीषुकेऽस्मिन् यावत्सभ्यापेक्षं स्फूर्तौ वक्तव्यम्॥

॥ २२ ॥ उभयोस्तत्त्वनिर्णिनीषुत्वे यावत्तत्त्वनिर्णयं

यावत् स्फूर्तिं च वाच्यम् ॥ २३ ॥

इति श्री देवाचार्यनिर्मिते प्रमाणनयतत्त्वालोकालङ्कारे वादिन्याय-
निर्णयोनामाष्टमः परिच्छेदः ॥ ८ ॥